

③

**ΜΙΚΡΟΝ
ΕΥΧΟΛΟΓΙΟΝ**

Θυρανοίξια Ναοῦ
ἦτοι
Ἰερὰ Ἀκολουθία Ἀγιασμοῦ
ἐπὶ τῇ ἐνάρξει
λειτουργίας Ναοῦ



© Ἱερὰ Μονὴ Ἁγίου Κυπριανοῦ
Φυλὴ Ἀττικῆς

Τ.Θ. 46006 - ΑΝΩ ΛΙΟΣΙΑ 133 10 GREECE

Τηλέφωνα: 210 24 11 380, 210 24 11 316

Τηλεαντίγραφα (Telefax): 210 24 11 080

E-mail : kyprianos@synodinresistance.org

Ἴστοσελίδα: <http://www.synodinresistance.org>



ΘΥΡΑΝΟΙΕΙΑ ΝΑΟΥ

ἦτοι

ΙΕΡΑ ΑΚΟΛΟΥΘΙΑ ΑΓΙΑΣΜΟΥ

ΕΠΙ ΤΗΣ ΕΝΑΡΞΕΙ

ΛΕΙΤΟΥΡΓΙΑΣ ΝΑΟΥ

Ἔχει προευτρεπισθῆ μικρὰ τράπεζα, τεθέντων ἐπ' αὐτῆς ἱεροῦ Εὐαγγελίου, ξυλίνου ἀργυροδέτου Σταυροῦ, θυμιατηρίου, δοχείου μεθ' ὕδατος καθαροῦ, δύο κηροπηγίων, ἐν οἷς ἀνάπτονται κηρία καθαρά, μικρᾶς δέσμης βασιλικοῦ ξηροῦ καὶ λευκοῦ καθαροῦ μάκτρου.

Συνηγμένων δὲ πάντων τοῦ τε εὐσεβοῦς Λαοῦ καὶ τοῦ ἱεροῦ Κλήρου, ἄρχεται ἡ Ἀκολουθία τοῦ πρώτου τῆ τάξει Ἱερέως φέροντος Ἐπιτραχήλιον, τοῦ δὲ Διακόνου Στιχάριον σὺν Ὁραρίῳ.

* * *

Ὁ Διάκονος·

Εὐλόγησον, Δέσποτα!

Ὁ Ἱερεύς·

Εὐλογητὸς ὁ Θεὸς ἡμῶν, πάντοτε·
νῦν καὶ αἰεὶ, καὶ εἰς τοὺς αἰῶνας
τῶν αἰώνων.

Ὁ Χορὸς·

Ἀμήν!

Ὁ Χορὸς ψάλλει τὰ ἐξῆς·

Ἦχος δ'.

Θεὸς Κύριος καὶ ἐπέφανεν ἡμῖν· εὐ-
λογημένος ὁ ἐρχόμενος ἐν ὀνό-
ματι Κυρίου. (δ')

Καὶ εὐθὺς τὰ ἐπόμενα τροπάρια·

Τὸ Ἀπολυτίκιον τοῦ τιμωμένου
Ἁγίου ἐν τῷ νεοπαγεῖ Ναῶ.

Δόξα.

Ἀπολυτίκιον τῶν Ἐγκαινίων.

Ἦχος δ'.

Ως τοῦ ἄνω στερεώματος τὴν εὐπρέ-
πειαν, καὶ τὴν κάτω συναπέδειξας
ὠραιότητα, τοῦ ἁγίου Σκηνώματος τῆς

δόξης Σου Κύριε· κραταίωσον αὐτὸν εἰς αἰῶνα αἰῶνος, καὶ πρόσδεξαι ἡμῶν, τὰς ἐν αὐτῷ ἀπαύστως προσαγομένας Σοι δεήσεις, πρεσβείαις τῆς Θεοτόκου, ἢ πάντων ζωῆ καὶ ἀνάστασις.

Καὶ νῦν. Θεοτοκίον.

Ἦχος πλ. δ'.

Παναγία Θεοτόκε Παρθένε, τῶν χειρῶν ἡμῶν τὰ ἔργα κατεύθυνον, καὶ συγχώρησιν τῶν πταισμάτων ἡμῶν αἰτησαι, ἐν τῷ ψάλλειν ἡμᾶς τῶν Ἀγγέλων τὸν ὕμνον.

Εἶτα ὁ Χορός·

Αγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (γ')

Δόξα. Καὶ νῦν.

Ἅγιος Ἀθάνατος, ἐλέησον ἡμᾶς.

Καὶ πάλιν·

Αγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ὁ Διάκονος·

Πρόσχωμεν!

χάριν ἐνώπιον τοῦ Θεοῦ καὶ ἠτήσατο
εὐρεῖν σκῆνωμα τῷ Θεῷ Ἰακώβ. Σολο-
μὼν δὲ ᾠκοδόμησεν αὐτῷ οἶκον.

Ὁ Ἱερεύς·

Εἰρήνη σοι τῷ ἀναγινώσκοντι!

Ὁ Χορός·

Ἀλληλούϊα. (γ')

Ὁ Διάκονος·

Σοφία· ὀρθοί· ἀκούσωμεν τοῦ ἁγίου
Εὐαγγελίου!

Ὁ Ἱερεύς·

Εἰρήνη πᾶσι!

Ὁ Χορός·

Καὶ τῷ πνεύματί Σου.

Ὁ Ἱερεύς·

Ἐκ τοῦ κατὰ Ματθαῖον ἁγίου Εὐαγγ-
ελίου τὸ Ἀνάγνωσμα.

Ὁ Διάκονος·

Πρόσχωμεν!

Ὁ Χορός·

Δόξα Σοι, Κύριε, δόξα Σοι!

Ὁ Ἱερεύς·

Τῷ καιρῷ ἐκείνῳ ἔλθων ὁ Ἰησοῦς εἰς τὰ μέρη Καισαρείας τῆς Φιλίππου ἠρώτα τοὺς μαθητὰς αὐτοῦ λέγων· Τίνα με λέγουσιν οἱ ἄνθρωποι εἶναι τὸν υἱὸν τοῦ ἀνθρώπου; Οἱ δὲ εἶπον· Οἱ μὲν Ἰωάννην τὸν Βαπτιστὴν, ἄλλοι δὲ Ἡλίαν, ἕτεροι δὲ Ἱερεμίαν ἢ ἓνα τῶν προφητῶν. Λέγει αὐτοῖς· Ὑμεῖς δὲ τίνα με λέγετε εἶναι; Ἀποκριθεὶς δὲ Σίμων Πέτρος εἶπε· Σὺ εἶ ὁ Χριστὸς ὁ υἱὸς τοῦ Θεοῦ τοῦ ζῶντος. Καὶ ἀποκριθεὶς ὁ Ἰησοῦς εἶπεν αὐτῷ· Μακάριος εἶ, Σίμων Βαριωνᾶ, ὅτι σὰρξ καὶ αἷμα οὐκ ἀπεκάλυψέ σοι, ἀλλ' ὁ πατήρ μου ὁ ἐν τοῖς οὐρανοῖς. Καὶ γὰρ δέ σοι λέγω ὅτι σὺ εἶ Πέτρος, καὶ ἐπὶ ταύτῃ τῇ πέτρᾳ οἰκοδομήσω μου τὴν ἐκκλησίαν, καὶ πύλαι ἄδου οὐ κατισχύσουσιν αὐτῆς. Καὶ δώσω σοι τὰς κλεῖς τῆς βασιλείας τῶν οὐρανῶν, καὶ ὃ ἐὰν δήσης ἐπὶ τῆς γῆς, ἔσται δεδεμένον ἐν τοῖς οὐρανοῖς καὶ ὃ ἐὰν λύσης ἐπὶ τῆς γῆς, ἔσται λελυμένον ἐν τοῖς οὐρανοῖς.

Ὁ Χορός·

Δόξα Σοι, Κύριε, δόξα Σοι!

* * *

Εἶτα αἱ ἐξῆς δεήσεις.

Ὁ Διάκονος·

Ἐν εἰρήνῃ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ Ἀρχιεπισκόπου ἡμῶν (**δεῖνος**), τοῦ τιμίου πρεσβυτερίου, τῆς ἐν Χριστῷ διακονίας, παντὸς τοῦ κλήρου καὶ τοῦ λαοῦ, τοῦ Κυρίου δεηθῶμεν.

Κύριε, ἐλέησον.

Υπὲρ τοῦ εὐσεβοῦς ἡμῶν Ἔθνους, πάσης Ἀρχῆς καὶ Ἐξουσίας ἐν Αὐτῷ καὶ τοῦ φιλοχρίστου ἡμῶν Στρατοῦ, τοῦ Κυρίου δεηθῶμεν.

Κύριε, ἐλέησον.

Υπὲρ τοῦ ἀγιασθῆναι τὸ ὕδωρ τοῦτο, τῇ δυνάμει καὶ ἐνεργείᾳ καὶ ἐπιφοιτήσει τοῦ Ἁγίου Πνεύματος, τοῦ Κυρίου δεηθῶμεν.

Κύριε, ἐλέησον.

Υπὲρ τοῦ καταπεμφθῆναι ἡμῖν πλουσίαν τὴν θεϊαν Χάριν ἐν τοῖς ἔργοις ἡμῶν, τοῦ Κυρίου δεηθῶμεν.

Κύριε, ἐλέησον.

Υπὲρ τοῦ ἐδρασθῆναι τὸ ἔργον ἡμῶν τοῦτο ἐπὶ τὸν ἀκρογωνιαῖον λίθον Ἰησοῦν Χριστόν, καὶ ἀσάλευτον διαμεῖναι εἰς τὸν αἰῶνα τῇ δυνάμει τοῦ τιμίου Αὐτοῦ Σταυροῦ, τοῦ Κυρίου δεηθῶμεν.

Κύριε, ἐλέησον.

Υπὲρ τοῦ φωτισθῆναι ἡμᾶς, τοὺς λατρεύοντας ἐν τῷ Ναῷ τούτῳ ἐν πνεύματι καὶ ἀληθείᾳ τῷ Θεῷ, φωτισμὸν γνώσεως, διὰ τῆς ὁμοουσίου Τριάδος, τοῦ Κυρίου δεηθῶμεν.

Κύριε, ἐλέησον.

Ἵπὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῆ χάριτι.

Κύριε, ἐλέησον.

Τῆς Παναγίας, ἀχράντου, ὑπερευλογημένης ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Σοί, Κύριε.

Ὁ Διάκονος·

Τοῦ Κυρίου δεηθῶμεν!

Ὁ Χορός·

Κύριε, ἐλέησον.

Ὁ Ἱερεύς·

Εὐχὴ τοῦ Ἁγιασμοῦ

Κύριε ὁ Θεὸς ἡμῶν, ὁ τὸ πικρὸν ὕδωρ ἐπὶ Μωϋσέως τῷ λαῷ εἰς

γλυκύτατα μεταποιήσας καὶ τὰ βλαβε-
ρὰ ὕδατα ἐπὶ Ἑλισσαίου ἄλατι θερα-
πεύσας καὶ τὰ Ἰορδάνεια ῥεῖθρα ἀγιά-
σας τῇ ἀχράντῳ Σου ἐπιφανείᾳ, [Ἀυ-
τὸς καὶ νῦν, Δέσποτα, ἀγιάσον τὸ ὕ-
δωρ τοῦτο τῇ ἐνεργείᾳ καὶ ἐπιφοιτή-
σει τοῦ Ἁγίου Σου Πνεύματος (γ')] ,
τοῦ γενέσθαι αὐτὸ πᾶσι τοῖς ἀρρομέ-
νοις καὶ μεταλαμβάνουσιν ἐξ αὐτοῦ εὐ-
λογίας πηγὴν, ἰατρεῖον παθῶν, ἀγια-
σμὸν οἴκων, πάσης ἐπιβουλῆς ὀρατῆς
τε καὶ ἀοράτου ἀλεξιτήριον. Ἐλθέτω
τὸ Πνεῦμα Σου τὸ Ἅγιον ἐφ' ἡμᾶς καὶ
κατασκήνωσον ἐν τῷ ὕδατι τούτῳ καὶ
τοὺς σπύλους τῶν προσερχομένων ἱα-
σάμενος, εἰσάγαγε πάντας ἡμᾶς εἰς τὴν
οὐράνιον Σου Βασιλείαν.

Σὺ γὰρ εἶ ὁ ἀγιασμὸς ἡμῶν καὶ Σοὶ
τὴν δόξαν ἀναπέμπομεν, τῷ Πα-
τρὶ καὶ τῷ Υἱῷ καὶ τῷ Ἁγίῳ Πνεύμα-
τι, νῦν καὶ ἀεὶ καὶ εἰς τοὺς αἰῶνας τῶν
αἰώνων.

Ὁ Χορός·

Ἀμήν!

Ὁ Ἱερεύς·

Εἰρήνη πᾶσι!

Ἦ Χορός·

Καὶ τῷ πνεύματί Σου.

Ἦ Διάκονος·

Τὰς κεφαλὰς ἡμῶν τῷ Κυρίῳ κλίνωμεν!

Ἦ Χορός·

Σοί, Κύριε.

Ἦ Ἱερεύς, χαμηλοφώνως·

Εὐχὴ τῆς κεφαλοκλισίας

Κλίνον, Κύριε, τὸ οὖς Σου καὶ ἐπάκουσον ἡμῶν, ὁ ἐν Ἰορδάνῃ βαπτισθῆναι καταδεξάμενος καὶ ἀγιάσας τὰ ὕδατα· καὶ εὐλόγησον πάντας ἡμᾶς, τοὺς διὰ τῆς κλίσεως τοῦ ἑαυτῶν αὐχένος σημαίνοντας τὸ τῆς δουλείας πρόσχημα· καὶ καταξίωσον ἡμᾶς ἐμπλησθῆναι τοῦ ἁγιασμοῦ Σου, διὰ τῆς τοῦ ὕδατος τούτου μεταλήψεώς τε καὶ ραντισμοῦ καὶ γενέσθω ἡμῖν, Κύριε, εἰς ὑγείαν ψυχῆς τε καὶ σώματος.

Ἦ Ἐκφώνως·

Σὺ γὰρ εἶ ὁ ἁγιασμὸς τῶν ψυχῶν καὶ τῶν σωμάτων ἡμῶν καὶ Σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν, σὺν τῷ ἀνάρ-

χω Σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ Χορὸς·

Ἀμήν!

Ὁ Ἱερεὺς βαπτίζει τὸν Τίμιον Σταυρὸν ἐν τῷ ὕδατι, κατὰ γων καὶ ἀνάγων Αὐτὸν ὄρθιον καὶ ψάλλον τὸ τροπάριον·

Σῶσον, Κύριε, τὸν λαόν Σου, καὶ εὐλόγησον τὴν κληρονομίαν Σου, νίκας τοῖς Βασιλεῦσι, κατὰ βαρβάρων δωρούμενος, καὶ τὸ Σὸν φυλάττων, διὰ τοῦ Σταυροῦ Σου πολίτευμα.

Καὶ ὁ Χορὸς τὸ αὐτό, δῖς.

Ὁ Ἱερεὺς ῥαντίζει σταυροειδῶς, ψαλλομένου ὑπὸ τοῦ Χοροῦ τοῦ τροπαρίου·

Ἦχος β΄.

Τῶν Σῶν δωρεῶν ἀξιόους ἡμᾶς ποιήσον, Θεοτόκε Παρθένε, παρορῶσα τὰ πλημμελήματα ἡμῶν, καὶ παρέχουσα ἰάματα τοῖς ἐν πίστει λαμβάνουσι,

τὴν εὐλογίαν Σου, Ἄχραντε.

* * *

Ὁ Διάκονος·

Τοῦ Κυρίου δεηθῶμεν!

Ὁ Χορός·

Κύριε, ἐλέησον.

Ὁ Ἱερεύς·

Εὐχὴ εἰς Θυρανοίξια Ναοῦ

Βασιλεῦ Ἅγιε, ὁ ἔχων θρόνον οὐρανὸν καὶ ὑποπόδιον τὴν γῆν, ὁ ἐπὶ τῶν Χερουβείμ ἐποχούμενος καὶ ὑπὸ τῶν Σεραφεὶμ ἀνυμνούμενος, ὁ φῶς οἰκῶν ἀπρόσιτον, ὁ ἐκλεξάμενος τὴν Σιών καὶ αἰρετίσας αὐτὴν εἰς κατοικίαν Σῆν, ὁ προσδεχόμενος παρὰ τῶν Σῶν κτισμάτων τὴν λογικὴν λατρείαν, ὁ τὸν Σολομῶντα διδάξας οἰκοδομῆσαι οἶκον τῇ Σῇ μεγαλειότητι καὶ τὸν Ἰσραὴλ ὀδηγήσας εἰς ἀπαρτισμὸν τῆς σκηνῆς τοῦ μαρτυρίου, ὁ ἐν τῇ πέτρᾳ τῆς Πίστεως οἰκοδομήσας τὴν Ἐκκλησίαν Σου, αἰρέτισον καὶ τὸν Ναὸν τοῦτον καὶ ποιήσον αὐτὸν σκῆνωμα δόξης Σου, τὸ δὲ ἐν αὐτῷ θυσιαστήριον ἅγιον Ἅγι-

ων ἀνάδειξον καὶ ὑπὲρ τὸ κατὰ νόμον ἱλαστήριον δόξασον.

Στερέωσον τὸν ἅγιον οἶκον τοῦτον ἀσάλευτον καὶ δεδοξασμένον ἐν Σοὶ καὶ ἀγίασον τοὺς ἀγαπῶντας τὴν εὐπρέπειαν αὐτοῦ, ἵνα, ἀκατακρίτως ἐστῶτες ἐνώπιον τῆς ἀγίας δόξης Σου, προσάγωμέν Σοι θυσίαν αἰνέσεως, ἐν καθαρῷ τῷ μαρτυρίῳ τῆς συνειδήσεως ἡμῶν.

Ἐπάκουσον τῆς δεήσεως τῶν ἐν τῷ πανσέπτῳ Ναῷ τούτῳ εἰσιόντων ἐν φόβῳ καὶ εὐλαβείᾳ καὶ ποιήσον σὺν τῇ εἰσόδῳ ἡμῶν, εἴσοδον ἀγίων Ἀγγέλων γενέσθαι.

Πρόσδεξαι τὰς εὐχαριστηρίους ἡμῶν ἐντεύξεις ἐν τῇ εὐσήμεν ἡμέρᾳ ταύτῃ, καθ' ἣν Θυρανοίξια τελοῦμεν τοῦ φωτοφόρου καὶ ἱεροῦ Ναοῦ τούτου καὶ ἀνάδειξον τὴν χειροποίητον ταύτην σκηνήν, τῆς Σῆς ἀρρήτου δόξης ἅγιον οἰκητήριον, πύλην οὐράνιον καὶ ἱερὸν καταφύγιον.

Ἀξιώσον ἡμᾶς ναὸν ἔμψυχον τοῦ Παρακλήτου γενέσθαι καὶ τόπον σκηνώματος δόξης Σου ἀγιάζειν, ὅτι οὐκ οἶδαμεν προσκυνεῖν Θεῷ ἄλλοτρίῳ, οὐδὲ

διαπετάζειν πρὸς ἕτερον Θεὸν τὰς ἑαυτῶν, Δέσποτα, χεῖρας, ἀλλὰ βωμοὺς καὶ τόπους τῆς λατρείας Σοῦ τοῦ ἀληθινοῦ Θεοῦ ἡμῶν σέβειν καὶ ὑπὲρ ὁσίων καὶ ἱερῶν ἀγωνίζεσθαι.

Τὴν Σὴν εὐλογίαν κατάπεμψον ἐξ οὐρανόου κατοικητηρίου Σου ἐπὶ τοὺς δούλους Σου, τοὺς κτήτορας καὶ δωρητὰς τοῦ ἱεροῦ Ναοῦ τούτου, τοῦ οἰκοδομηθέντος ἄρτι, εἰς δοξολογίαν τοῦ ὑπερευλογημένου ὀνόματός Σου καὶ εἰς τιμὴν καὶ μνήμην τῶν Ἁγίων ἐνδόξων Μαρτύρων Κυπριανοῦ καὶ Ἰουστίνης.

Οτι ἅγιος εἶ ὁ Θεὸς ἡμῶν, ὁ ἐν ἁγίοις ἀναπαυόμενος καὶ Σοὶ τὴν εὐχαριστίαν καὶ προσκύνησιν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ Χορός·

Ἀμήν!

* * *

Εἶθ' οὕτω, ὁ Ἱερεὺς εὐλογεῖ καὶ ῥαντίζει ἅπαντα τὸν τε ἱερὸν Κλῆρον, τὸν εὐλαβῆ Λαὸν καὶ τὸν νεοπαγῆ ἱερὸν

Ναὸν διὰ τοῦ Σταυροῦ καὶ τοῦ Ἁγιά-
σματος, τοῦ Χοροῦ ψάλλοντος τὰ τρο-
πάρια·

Τὸ Ἰδιόμελον τοῦ ἤχου δ'
ἐκ τῆς Λιτῆς τοῦ τιμωμένου Ἁγίου
ἐν τῷ νεοπαγεῖ Ναῶ

Δόξα. Καὶ νῦν. Θεοτοκίον.
Ὁ αὐτός.

Νεῦσον παρακλήσεσι, Σῶν ἱκετῶν
Πανάμωμε, παύσουσα δεινῶν ἡ-
μῶν ἐπαναστάσεις, πάσης θλίψεως ἡ-
μᾶς ἀπαλλάττουσα· Σὲ γὰρ μόνην ἀ-
σφαλῆ καὶ βεβαίαν ἄγκυραν ἔχομεν, καὶ
τὴν Σὴν προστασίαν κεκτήμεθα· μὴ αἰ-
σχυνθῶμεν, Δέσποινα, Σὲ προσκαλού-
μενοι. Σπεῦσον εἰς ἱκεσίαν, τῶν Σοὶ πιστῶς
βοώντων· Χαῖρε Δέσποινα, ἡ πάντων
βοήθεια, χαρὰ καὶ σκέπη, καὶ σωτηρία
τῶν ψυχῶν ἡμῶν.

Ἔτερον.
Ὁ αὐτός.

Εκ παντοίων κινδύνων, τοὺς δούλους
Σου φύλαττε, Εὐλογημένη Θεοτόκε,
ἵνα Σὲ δοξάζωμεν, τὴν ἐλπίδα τῶν ψυ-

χῶν ἡμῶν.

Εἶτα ὁ Διάκονος λέγει τὴν Ἐκτενῆ Δέησιν, τῶν Χορῶν ψαλλόντων τὸ λιτανευτικόν· Κύριε, ἐλέησον, ἐκ τρίτου, μεθ' ἐκάστην δέησιν, ἐξαιρέσει τῆς πέμπτης δεήσεως, μεθ' ἣν ψάλλουσι τοῦτο τεσσαράκοντα, ἦτοι τετράκις ἀνὰ δέκα ἕκαστος τῶν Χορῶν ἐναλλάξ.

Ἐλέησον ἡμᾶς, ὁ Θεός, κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

Ἐτι δεόμεθα, ὑπὲρ τῶν εὐσεβῶν καὶ ὀρθοδόξων χριστιανῶν.

Ἐτι δεόμεθα, ὑπὲρ τοῦ Ἀρχιεπισκόπου ἡμῶν (δεῖνος) καὶ πάσης τῆς ἐν Χριστῷ ἡμῶν ἀδελφότητος.

Ἐτι δεόμεθα, ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων τοῦ Θεοῦ πάντων τῶν συμπαρόντων καὶ συνευχομένων ἡμῖν, ἔτι δὲ καὶ τῶν κτητόρων καὶ δωρητῶν τοῦ ἄρτι οἰκοδομηθέντος τούτου ἱεροῦ Ναοῦ, μετὰ τῶν οἰκείων καὶ συγγενῶν αὐτῶν.

Ἔτι δεόμεθα, ὑπὲρ τοῦ διαφυλαχθῆναι τὴν πόλιν ταύτην καὶ πᾶσαν πόλιν καὶ χώραν ἀπὸ ὀργῆς, λοιμοῦ, λιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἀλλοφύλων, ἐμφυλίου πολέμου καὶ αἰφνιδίου θανάτου· ὑπὲρ τοῦ ἵλεων, εὐμενῆ καὶ εὐδιάλλακτον γενέσθαι τὸν ἀγαθὸν καὶ φιλόανθρωπον Θεὸν ἡμῶν, τοῦ ἀποστρέψαι καὶ διασκεδάσαι πᾶσαν ὀργὴν καὶ νόσον, τὴν καθ' ἡμῶν κινουμένην, καὶ ρύσασθαι ἡμᾶς ἐκ τῆς ἐπικειμένης δικαίας Αὐτοῦ ἀπειλῆς, καὶ ἐλεῆσαι ἡμᾶς.

Ἔτι δεόμεθα, ὑπὲρ τοῦ εἰσακοῦσαι Κύριον τὸν Θεὸν ἡμῶν φωνῆς τῆς δεήσεως ἡμῶν τῶν ἀμαρτωλῶν, καὶ ἐλεῆσαι ἡμᾶς.

Ὁ Ἱερεύς·

Ἐπάκουσον ἡμῶν, ὁ Θεός, ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακρὰν· καὶ ἵλεως, ἵλεως γενοῦ ἡμῖν, Δέσποτα, ἐπιταῖς ἀμαρτίαις ἡμῶν, καὶ ἐλέησον ἡμᾶς. Ἐλεήμων γὰρ καὶ φιλόανθρωπος Θεὸς ὑπάρχεις, καὶ Σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ

Ἄγιω Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ὁ Χορός: Ἀμήν.

Ὁ Ἱερεύς, στραφεὶς πρὸς δυσμὰς καὶ
βλέπων πρὸς τὸν λαόν, δοξάζει τὸν
Θεόν, λέγων· Δόξα Σοι Χριστὲ ὁ Θε-
ός, ἡ ἐλπίς ἡμῶν Κύριε δόξα Σοι· τοῦ
δὲ Ἀναγνώστου εἰπόντος τὰ γνωστά·
Δόξα... Καὶ νῦν..., Κύριε ἐλέησον, ἐκ
τρίτου, Πάτερ ἅγιε, εὐλόγησον· εὐθὺς ἢ
οἰκεία μικρὰ Ἀπόλυσις καὶ τὸ ἐπισφρα-
γιστικὸν τῆς ὅλης Ἱερᾶς Ἀκολουθίας,
τοῦ Ἱερέως στραφέντος πρὸς ἀνατολὰς
καὶ ἀτενίζοντος τὴν ἱερὰν Εἰκόνα τοῦ
Δεσπότη Χριστοῦ·

Δι' εὐχῶν τῶν ἁγίων Πατέρων ἡμῶν,
Κύριε Ἰησοῦ Χριστὲ ὁ Θεός, ἐλέησον
καὶ σῶσον ἡμᾶς.

Ὁ Χορός: Ἀμήν.

Καὶ ἅπας ὁ λαὸς μεταλαμβάνει ἐκ
τοῦ ἁγιασθέντος ὕδατος, δοξάζων τὸν
Θεόν, τὸν Πατέρα, τὸν Υἱὸν καὶ τὸ
Ἅγιον Πνεῦμα, τὸν ἐνδοξαζόμενον ἐν
τοῖς Ἁγίοις Αὐτοῦ Μάρτυσι Κυπριανῶ
καὶ Ἰουστίνῃ.



Τῷ δὲ ἐν Τριάδι
Παναγίῳ καὶ Φιλανθρώπῳ Θεῷ ἡμῶν
δόξα, τιμὴ, προσκύνησις
καὶ εὐχαριστία.
Ἀμήν!



Ἡ χρησιμοποιηθεῖσα *Εὐχὴ εἰς Θυρανοίξια Ναοῦ*,
ἐκ τοῦ ἔργου: Μητροπολίτου Νέας Ἰωνίας καὶ
Φιλαδελφείας Τιμοθέου Ματθαιάκη, *Ἐγκόλπιον*
Εὐχολόγιον, σελ. 226 - 227, ἔκδοσις δ', Ἀθῆναι 2000.

ΜΙΚΡΟΝ ΕΥΧΟΛΟΓΙΟΝ

1. Ἀκολουθίαι:
 - α. Ἐπὶ γυναικὶ ἀτέκνω, εἰς τὸ παιδοποιῆσαι
 - β. Ἐπὶ γυναικὶ ἐγκύω, εἰς τὸ κυφορῆσαι ἀκινδύνως καὶ γεννηῆσαι αἰσίως
 - γ. Εἰς παῖδας τοῦ φωτισθῆναι καὶ ἐπιτυχεῖν εἰς τὰ γράμματα
2. Ἱερὰ Ἀκολουθία ἐπὶ καθιερώσει Σταυροῦ διὰ τὸν τροῦλλον Ἱεροῦ Ναοῦ.
3. Θυρανοίξια Ναοῦ, ἥτοι Ἱερὰ Ἀκολουθία Ἀγιασμοῦ ἐπὶ τῇ ἐνάρξει λειτουργίας Ναοῦ.
4. Ἀκολουθία Εὐλογίας Μνήστρων.